

Святая Імша хрызма

Урачыстая св. Імша з асвятчэннем хрызмы і іншых алеяў. Асвятчоныя алеі выкарыстоўваюцца для некаторых сакрамантаў.



Алей хрызмы ўжываецца падчас наступных сакрамантаў: Хросту, Канфірмацыі, Святарства, служыць таксама для намашчэння алтара і сценаў касцёла.

Алей хворых – для сакраманту Намашчэння Хворых.

Алей катэхумэнаў прымяняецца перад Хростам катэхумэнаў ці дарослых, якія прымаюць гэты сакрамант.

Святары канцэлебруюць са сваім біскупам св. Імшу для таго, каб паказаць адзінства Хрыстовага святарства. † Падчас гэтай св. Імшы ксяндзы аднаўляюць свае святарскія абяцанні.



Мы запрашаем усіх вернікаў, а асабліва міністрантаў, лектараў і парафіяльных хоры ўдзельнічаць у такой св. Імшы, якая будзе цэлебравана ў гродзенскай катэдры ў 10.00.



Хто прыме св. Камунію падчас гэтай св. Імшы, той можа другі раз у гэты дзень прыняць св. Камунію ў час св. Імшы Вячэры Пана.

Святая Імша Вячэры Пана:

- цэлебруецца ва ўсіх касцёлах вечарам,
- пасля гаміліі наступае абрад абмыцця ног выбраным мужчынам (12), што азначае службу і любоў Хрыста, а - пасля малітвы і св. Камуніі Найсвяцейшы Сакрамант

заносяць у працэсіі на алтар выстаўлення,

- нашая адарацыя Найсвяцейшага Сакрамэнту павінна быць доказам удзячнасці за дар Эўхарыстыі, а таксама разважаннем пра апошнія хвіліны жыцця Хрыста перад Яго мукай і смерцю.

Малітва за святароў Ойча ў небе! Мы даручаем Тваёй апецы нашых душпастыраў, якія падаюць нам Хлеб Божага слова і Эўхарыстычны. Дай ім сілу для працы і айцоўскае сэрца, каб мы маглі дайсці да збавення, дзякуючы іхняй паслуге. Амэн.